

ಶ್ರೀ ಸಿ. ರುದ್ರಪ್ಪ.—ಅಲ್ಲಿ ಅಭಾವ ಪರಿಸ್ಥಿತಿ ಬಹಳವಾಗಿರುವುದರಿಂದ ಈ ಪಾರದರ್ಶಕ ಮಾಡಿಸಿ ಕೊಡಬೇಕು. ದಯವಿಟ್ಟು ಈ ಬಗ್ಗೆ ಒಂದು ಆಶ್ವಾಸನೆ ಕೊಡಬೇಕು.

ಶ್ರೀ ಎಂ. ಎಂ. ಜೆ. ಸದ್ವೋಜಾತ.—ಅದಷ್ಟು ಬೇಗ ಪ್ರಾರಂಭ ಮಾಡಿಸುತ್ತೇನೆ.

ಶ್ರೀ ಸಿ. ರುದ್ರಪ್ಪ.—ರಾಜಾಪುರ ಮತ್ತು ಅಂತಪುರ ಕೆರೆಗಳ ಬಗ್ಗೆ ಪಿ. ಡಬ್ಲ್ಯು. ಡಿ. ವರದಿ ಬಂದಿದೆ. ಅದುದರಿಂದ ಅವುಗಳನ್ನು ೧೯೮೦-೮೧ನೇ ಸಾಲಿನ ಆಯವ್ಯಯದಲ್ಲಿ ಸೇರಿಸಬೇಕೆಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ಎಂ. ಎಂ. ಜೆ. ಸದ್ವೋಜಾತ.—ರಾಜಾಪುರದ ಕೆರೆ ಈ ವರ್ಷದ ಆಯವ್ಯಯದಲ್ಲಿ ಸೇರಿಲ್ಲ. ಅಂತಪುರದ್ದನ್ನು ಪರಿಶೀಲನೆ ಮಾಡುತ್ತೇನೆ.

HUDCO Scheme in Mandya

436. SRI M.S. ATMANANDA (Mandya).— Will the Minister for Housing and Urban Development Department be pleased to state.

(a) whether it is a fact that there is inordinate delay in disbursing the loan amount by the Govt. to the beneficiaries who are constructing houses under HUDCO scheme in Mandya. (through Mandya T. D. B.);

(b) if so, the action taken in the matter ?

SRI DHARAM SINGH NARAYANA SINGH.—(Minister for Housing and Urban Development)

(a) Yes. There is some delay in the release of fund by the HUDCO,

(b) The Housing Commr., K. H. B. has since released in 2 instalments of the loan amount i.e., 50% of the loan amount. The Balance 50% is yet to be received. He has been addressed to release this amount also immediately, if the amount has since been received from the HUDCO.

ಶ್ರೀ ಎಂ. ಎಸ್. ಆತ್ಮಾನಂದ.—ಸರ್ಕಾರ, ಮಂಡ್ಯ ತಾಲ್ಲೂಕು ಅಭಿವೃದ್ಧಿ ಮಂಡಲಿಗೆ ೧೯೮೦-೮೧ನೇ ಸಾಲಿಗಾಗಿ ಎಷ್ಟು ಹುಡ್ಕೋ ಮನೆಗಳನ್ನು ಮಂಜೂರು ಮಾಡಿದೆ ?

ಶ್ರೀ ಧರ್ಮಸಿಂಗ್.—೧೯೮೦-೮೧ರಲ್ಲಿ ಒಟ್ಟಿಲ್ಲ ೨೯೫ ಮನೆಗಳನ್ನು ಮಂಜೂರಾಡಲಾಗಿದೆ.

ಶ್ರೀ ಎಂ. ಎಸ್. ಆತ್ಮಾನಂದ.—ಹುಡ್ಕೋ ಮನೆಗಳಿಗೆ ಇದುವರೆಗೆ ಏನು ಸಾಲದ ಬಾಬು ಹಣವನ್ನು ಕೊಡಬೇಕಾಗಿತ್ತೋ ಅದು ಇನ್ನೂ ತಲುಪಿಲ್ಲ. ಈಗ ಏನಾಗಿದೆ ಎಂದರೆ, ಸರ್ಕಾರದಿಂದ ಏನು ಸಬ್ಸಿಡಿ ಕೊಟ್ಟಿದೆಯೋ ಅದು ಮಾತ್ರ ತಲುಪಿದೆ. ಸಾಲದ ಹಣವನ್ನು ಎಷ್ಟು ದಿವಸದಲ್ಲಿ ಕೊಡುತ್ತೀರಿ ?

ಶ್ರೀ ಧರ್ಮಸಿಂಗ್.—ತಾವು ಕೇಳುತ್ತಿರುವುದು ೧೯೭೯-೮೦ರದ್ದೋ ಅಥವಾ ೧೯೮೦-೮೧ರದ್ದೋ?

ಶ್ರೀ ಎಂ. ಎಸ್. ಆತ್ಮಾನಂದ.—೧೯೭೯-೮೦ರದ್ದು ಬಂದಿದೆ. ೧೯೮೦-೮೧ರದ್ದು ಇನ್ನೂ ಬಂದಿಲ್ಲ.

ಶ್ರೀ ಧರ್ಮಸಿಂಗ್.—ತಾವು ಪ್ರಶ್ನೆ ಕೇಳಿರುವುದು ೬-೬-೧೯೮೦ರಲ್ಲಿ. ಈಗಾಗಲೇ ನಾವು ೨೧ ಲಕ್ಷ ೫೦ ಸಾವಿರ ರೂಪಾಯಿಗಳನ್ನು ಏನು ಕೊಡಬೇಕಾಗಿತ್ತು ಅದನ್ನು ಬಿಡುಗಡೆ ಮಾಡಿದ್ದೇವೆ. ೧೯೮೦-೮೧ಕ್ಕೆ ಈಗ ಹಣ ಕೊಡುತ್ತಿದ್ದೇವೆ.

ಶ್ರೀ ಎಂ. ಎಸ್. ಅತ್ತಾನಂದ.—ಬ್ಯಾಂಕ್ ಅಸಿಸ್ಟೆನ್ಸ್ ಪ್ರಕಾರ ಏನು ೧೦೦ ಮನೆಗಳನ್ನು ಮಂಜೂ ರ್ಪಾಡಿದ್ದೀರಿ ಅದೂ ಕೂಡ ಇನ್ನೂ ಕಾರ್ಯಗತವಾಗಿಲ್ಲ.

ಶ್ರೀ ಧರ್ಮಸಿಂಗ್.—ಈಗ ೩೪ ಸಾವಿರ ಮನೆಗಳನ್ನು ಬಿಡುಗಡೆ ಮಾಡಿದ್ದೇವೆ. ಹರಿಜನ-ಗಿರಿಜನ ರಿಗೆ ೧೬ ಸಾವಿರ ಮನೆಗಳನ್ನು ಕೊಡಬೇಕಾಗಿರುವುದರಿಂದ ಹುಡ್ಕೋ ಬಡ್ಡಿ ದರ ಜಾಸ್ತಿಯಾಗುತ್ತದೆಂದು ಬ್ಯಾಂಕಿನ ಸಹಾಯ ಪಡೆದಿದ್ದೇವೆ. ಈ ಬಗ್ಗೆ ಮಾನ್ಯ ಅರ್ಥ ಮಂತ್ರಿಗಳ ಜೊತೆಗೆ ಮಾತನಾಡಿ ಬಿಡುಗಡೆ ಮಾಡಿದ್ದೇವೆ.

ಶ್ರೀ ಎ. ಜಿ. ಕೊಡಗಿ.—ಜನತಾ ಮತ್ತು ಹುಡ್ಕೋ ಮನೆಗಳಿಗೆ ಪ್ರಾಧಾನ್ಯತೆ ಕೊಡುತ್ತಾ ಬಂದಿದ್ದೀರಿ. ಆದರೆ, ೧೯೮೦-೮೧ರಲ್ಲಿ ಮಂಡ್ಯ ಜಿಲ್ಲೆಯಲ್ಲಿ ಮಾತ್ರವಲ್ಲದೆ ನಮ್ಮ ಜಿಲ್ಲೆಯಲ್ಲಿ ಕೂಡ ಇದುವರೆಗೆ ಸಾಲದ ಹಣ ಮಂಜೂರಾಗಿ ಬಂದಿಲ್ಲ. ಕೇವಲ ಸಬ್ಸಿಡಿ ಕೊಡಲಾಗಿದೆ. ಆದ್ದರಿಂದ, ಈ ವಿಚಾರದಲ್ಲಿ ಸರ್ಕಾರ ಏನು ಮಾಡಿದೆ ? ಸಾಲ ಮಂಜೂರಾಗಿ ಬಾರದಿದ್ದರೂ ಸಬ್ಸಿಡಿ ಮಾತ್ರ ಕೊಡಲಾಗಿದೆ. ಸಾಲ ಕೊಡದೆ ಸಬ್ಸಿಡಿ ಕೊಡುವ ಹಾಗೆ ಇಲ್ಲವೆಂದು ಪತ್ರಿಕೆಗಳಲ್ಲಿ ಕೂಡ ಬಂದಿದೆ ಅದ್ದರಿಂದ, ಇದರ ಬಗ್ಗೆ ಏನು ಕ್ರಮ ಕೈಗೊಂಡಿದ್ದೀರಿ ?

ಶ್ರೀ ಧರ್ಮಸಿಂಗ್.—ಇದು ಪ್ರತ್ಯೇಕ ಪ್ರಶ್ನೆ ಆಗುತ್ತದೆ. ಈಗಲೇ ಉತ್ತರ ಬೇಕೆಂದರೆ ಕೊಡುತ್ತೇನೆ. ನಾವು ೧೯೮೦-೮೧ನೇ ಸಾಲಿನಲ್ಲಿ ಒಂದು ಲಕ್ಷ ಮನೆಗಳನ್ನು ತೆಗೆದುಕೊಳ್ಳಬೇಕೆಂದು ಆಲೋಚಿಸಿ ಹುಡ್ಕೋ ಜೊತೆಯಲ್ಲಿ ಮಾತನಾಡಿದಾಗ ಅವರು ಏನು ಹೇಳಿದರೆಂದರೆ ೧೮೭೯-೮೦ರಲ್ಲಿ ೫೦ ಸಾವಿರ ಮನೆಗಳಿಗೆ ೫೦ ಕೋಟಿ ರೂಪಾಯಿಗಳನ್ನು ಕೊಟ್ಟಿದ್ದರೂ ಅವು ಇನ್ನೂ ಪೂರ್ಣಗೊಂಡ ಬಗ್ಗೆ ವರದಿ ಬಂದಿಲ್ಲವಾದ್ದರಿಂದ ಮತ್ತೆ ಮನೆಗಳನ್ನು ಕಟ್ಟುವುದಕ್ಕೆ ಹಣ ಕೊಡುವುದಿಲ್ಲವೆಂದರು. ಆದರೂ ಕೂಡ ನಾವು ನಮ್ಮ ಸರ್ಕಾರದ ವತಿಯಿಂದ ೩೪ ಸಾವಿರ ಮನೆಗಳನ್ನು ರಿಲೀಸ್ ಮಾಡಿದ್ದೇವೆ ಮತ್ತು ಆ ೫೦ ಸಾವಿರ ಮನೆಗಳನ್ನು ಸಹ ಮಾಡುತ್ತಿದ್ದೇವೆ.

ಶ್ರೀ ಎ. ಜಿ. ಕೊಡಗಿ.—ಸಬ್ಸಿಡಿ ಹಣವನ್ನು ಸರ್ಕಾರ ಕೊಟ್ಟಿದೆ ; ಆದರೆ ಇನ್ನೂ ಸಾಲ ಬಂದಿಲ್ಲ.

ಅಧ್ಯಕ್ಷರು.—ಮುಂಚೆ ತೆಗೆದುಕೊಂಡ ಮನೆಗಳು ಪೂರ್ಣವಾಗದೆ ಇರುವುದರಿಂದ ಹುಡ್ಕೋ ಲೋನ್ ಬಂದಿಲ್ಲ.

ಶ್ರೀ ಎ. ಜಿ. ಕೊಡಗಿ.—ಪ್ರತಿ ತಾಲ್ಲೂಕುಗಳಲ್ಲಿಯೂ ಮನೆಗಳನ್ನು ಕಟ್ಟಲು ಸಬ್ಸಿಡಿ ರಿಲೀಸ್ ಮಾಡಿದ್ದಾರೆ. ಸಬ್ಸಿಡಿ ಹಣ ಬಂದಿದೆ, ಆದರೆ ಸಾಲದ ಹಣ ಬಂದಿಲ್ಲ. ಹೀಗಾಗಿ ಮನೆಗಳನ್ನು ಕಟ್ಟಲಿಕ್ಕೆ ಅವಕಾಶವಾಗಿಲ್ಲ. ಆದ್ದರಿಂದ, ಮೊದಲು ಸಾಲವನ್ನು ಪಡೆಯಬೇಕಾಗಿತ್ತು. ಆದಕಾರಣ, ಈ ಬಗ್ಗೆ ಏನು ಕಾರ್ಯಕ್ರಮ ಕೈಗೊಂಡಿದ್ದೀರಿ ?

ಶ್ರೀ ಧರ್ಮಸಿಂಗ್.—೧೯೭೮-೭೯ರಲ್ಲಿ ಪೂರ್ಣ ಹಣವನ್ನು ಕೊಟ್ಟಿದೆ. ಅಲ್ಲಿ ಇನ್ನೂ ೧೦ ಸಾವಿರ ಮನೆಗಳು ಕಟ್ಟಿದೇ ಉಳಿದಿವೆ. ಇನ್ನೂ ಪೂರ್ಣವಾಗಿಲ್ಲ. ಅಲ್ಲಿಂದ ಪ್ರೋಗ್ರೆಸ್ ರಿಪೋರ್ಟ್ ಬರದ ಕಾರಣ ಹಣ ಪೂರ್ಣ ಬಿಡುಗಡೆ ಮಾಡಿಲ್ಲ. ಈಗ ಹುಡ್ಕೋ ಅವರ ಜೊತೆ ಮಾತುಕತೆ ಆಡಿದ್ದೇವೆ. ಉಳಿದ ಹಣ ವನ್ನು ಕೂಡ ಅವರು ಕೊಡುವುದಕ್ಕೆ ಒಪ್ಪಿದ್ದಾರೆ.

ಶ್ರೀ ಅತ್ತಾನಂದ.—೬೦೦ ಮನೆಗಳನ್ನು ೧೯೮೦-೮೧ನೇ ಸಾಲಿಗೆ ಕೊಡುತ್ತೇವೆಂದು ಡಿಸೆಂಬರ್‌ನಲ್ಲಿ ಆದೇಶ ಬಂದಿತ್ತು. ಈಗ ೩೦೦ ಮನೆಗಳನ್ನು ಮಾತ್ರ ಕೊಟ್ಟಿದ್ದು ಮತ್ತೆ ಮಿಕ್ಕಿದ್ದನ್ನು ಯಾವಾಗ ಕೊಡುತ್ತೀರಿ ?

ಶ್ರೀ ಧರ್ಮಸಿಂಗ್.—೧೯೭೯-೮೦ರಲ್ಲಿ ೫೫೦ ಮನೆಗಳನ್ನು ಕೊಟ್ಟಿದ್ದೇವೆ. ಅದರಲ್ಲಿ ೫೩೪ ಮನೆಗಳನ್ನು ಕಂಪ್ಲೀಟ್ ಮಾಡಿದ್ದಾರೆ. ಈ ಸಾರಿ ಇನ್ನೂ ಹೆಚ್ಚು ಮನೆಗಳನ್ನು ಕೇಳಿದ್ದಾರೆ. ಪರಿಶೀಲನೆ ಮಾಡಿ ಆದಷ್ಟು ಮಟ್ಟಿಗೆ ಹೆಚ್ಚಿ ಗೆ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.